

Tokanga'i e lango he fua'i 'akau KUINISILANI'

AGRICULTURE VICTORIA

Fakamatala 'i he Lea Faka-Tongá

'Oku ma'u 'a e lango he fua'i 'akau 'i Vikatōlia pea 'oku nau 'ohofia lahi 'a e fua'i'akau' mo e vesitapolo. 'E tokoni 'a e fakamatala ko 'eni kiате koe ké ke vakai'i e lango he fua'i 'akau 'i ho ngōue matala'i 'akaú pea ke malu'i e 'akau fua mo e vesitapolo na'a ke too na'a uesia.

'OKU FŌTUNGA FĒFĒ LANGO HE FUA'I 'AKAU'?

Ko e lango he fua'i 'akau Kuinisilani 'oku kalasi 'e faa 'a e anga tupu 'ene mo'uui. 'Oku lava e langó 'o tupu ke matu'otu'a ange mei hono fua 'i ha 'aho 'e 30 'i ha tukunga tonu e 'eá (fakatātā 'aki e 26 °C).



1. Fua'i Lango: Ko e fakatōfua e lango 'oku hinehina, pea hangē ha siainé e fo'i fuá 'i loto he fua'i'akau mo e vesitapolo 'oku fakatō aí.

'Oku fakatō he 'e lango fefiné 'e taha ha fo'i fua 'e 100 he 'aho. Ko e fua'i lango 'oku milimita 'e 1 hono lōlōá pea 'oku faingata'a ke te sio ki ai.



2. 'Uanga: Ko ha fo'i uanga lanu-kilimi 'oku fōfōa'i mei he fo'i fua takitaha. 'Oku kai he 'e fo'i 'Uangá e fua'i'akau, 'o pālangia ai 'a loto. 'Oku a'u ki he milimita 'e 9 hono lōlōa e tupu 'a e fo'i 'uangá. Ko e a'ua'u 'ene tupú, 'oku hū mai leva e fo'i uanga mei he fua'i'akau mo hono nofo'anga 'o hū ki he kekekelé.



3. Piupa: Ko 'ene tau pē ki he kekekelé, 'oku liliu leva 'a e fo'i 'uanga 'o fua lōlōa, lanu melomelo, pea fefeka e piupa. 'I loto he nge'esi piupa, 'oku kamata fa'u ai e lango fua'i'akau Kuinisilani.



4. Fu'u lahi: Ko e lango fua'i'akau Kuinisilani 'oku meimei ko e milimita 'e 7 lōlōa pea lanu melomelo-kulokula, mo ha ngaahi faka'ilonga lanu engeenga kehekehe 'i he sino.

'E lava ke ma'u 'a e lango fua'i'akau Kuinisilani 'i he ngōue lolotonga e fa'ahita'u failau, fa'ahita'u māfana mo e fa'ahita'u fakatō lau.

'OKU MANAKO 'A E LANGO FUA'I'AKAU KUINISILANI KI HE NGAahi NGŌUE 'OKU TŌ PĒ 'I 'API

'Oku fakatō fua 'i loto e lango fua'i'akau Kuinisilani he ngaahi fua'i'akau mo e vesitapolo kehekehe – 'oku ui 'eni ko e 'fua'i'akau mahaki'ia'. 'Oku hā atu 'i lalo ha ngaahi sīpinga angamaheni 'e ni'ihhi.



Ko hā lisi kakato 'o ha ngaahi fua'i'akau mahaki'ia 'oku hā ia 'i he www.agriculture.vic.gov.au/qff

KO HONO TOKANGA'I 'O E LANGO FUA'I'AKAU KUINISILANI 'I HE NGŌUE

1. Fuofua vaka'i e lango fua'i'akau Kuinisilani

Ngaahi tauhele: Vakai'i pe 'oku 'i ho'o ngōue 'a e lango fua'i'akau 'o Kuinisilani 'aki ha'o tautau 'a e ngaahi tauhele 'o e lango fua'i'akau Kuinisilani. Tautau 'a e ngaahi tauhele 'o fakafuofua ki he mita 'e 1.5 ma'olunga 'i ha fu'u 'akau 'oku ofi mai. Fakahoko 'eni 'i he kongā kimu'a 'o e fa'ahita'u failau pea hokohoko atu 'o a'u ki he fa'ahita'u momoko.

'Oku 'i ai ha ngaahi tauhele kehekehe 'oku lava ke ma'u 'oku ne tohoaki'i mo ma'u 'a e lango fua'i'akau Kuinisilani. 'E lava foki 'e he ngaahi tauhele ko 'eni 'o tohoaki'i mo ma'u ha fanga ki'i 'inisekite kehe 'oku lelei ki ho'o ngōue, ko ia vakai'i pe kuo ke ma'u 'a e lango fua'i'akau Kuinisilani kimu'a pea ke toki faka'aonga'i ha fana 'inisekite ho 'ulu'akau pē ngōue.

2. Founga hono tokanga'i

Kapau te ke ma'u 'a e lango fua'i'akau Kuinisilani 'i ho'o ngōue, te ke lava hano mapule'i lelei 'aki ha'o faka'aonga'i ha ngaahi founga ke mapule'i'aki. Kamata hono ngāue'aki e 'ū founga hono tokanga'i 'o 'oua na'a toe si'i hifo he uike 'e 6-8 kimu'a pea toki fe'unga 'a e fua'i'akau ke toli koe'uhi he 'e lava pē lango fua'i'akau Kuinisilani 'o fakatōfua 'i loto 'i ha fua'i'akau kei mata.

Lelei taha ke Fakamavahe'i: Faka'aonga'i 'a e neti 'ufi'ufi 'inisekite, tangai pe 'ufi'ufi ke 'ufi'ufi 'aki e fua'i'akau hili hono fakafua ke ta'ofi 'a e lango fua'i'akau Kuinisilani mei ha'ane fakatōfua 'i loto 'i ha fua'i'akau mo e vesitapolo. 'Oua na'a tuku ke tau 'a e neti ki he fua'i'akau.

Neti 'Inisekite



Mounu, ngaahi tauhele mo e fana 'inisekite: Ko e tauhele lango fua'i'akau Kuinisilani mo e mounu ke tohoaki'i mai ke ma'u e lango fua'i'akau 'i ho'o ngōue kimu'a pea nau uesia 'a e fuá. Kumi 'a e ngaahi tauhele te ne tamate'i 'a e lango fefine mo e lango tangatá fakatou'osi. Ko e ngaahi tauhelé 'ata'atā pē 'oku 'ikai ngalingali te ne lava māpule'i 'a e lango fua'i'akau.


'Oku toe ma'u foki mo e Fana 'Inisekite 'oku ne tamate'i 'a e lango fua'i'akau Kuinisilani. 'E lava ke fakatu'utamaki 'a e Fana 'Inisekite kapau 'e faka'aonga'i hala- lau pea muimui ki he ngaahi fakahinohino ki laipepa fakahinohinó.

'E lava ke fakatau kotoa 'a e ngaahi naunau ko 'eni mei he falekoloa matala'i'akau, ngaahi falekoloa ngōue faka'api mo e fakatau movetevete 'i he 'Initaneti.

3. Vakai'i ho'o fua'i'akau mo e vesitapolo

Fakasio e faka'ilonga hūhūkia he kili/sino fua'i'akau ki he ngaahi fo'i 'uanga 'i loto he fua'i'akau mo e vesitapolo.

Faka'ilonga



4. Tokoni mahu'ingā he tokanga'i ngōue (tauhi ke ma'a)

Toli pea faka'aonga'i e fua'i'akau he'ene momoho. To'o kotoa 'a e fua'i'akau mo e vesitapolo 'oku palangia, kuo tō ki he kekelele pea mo e fua'i'akau foki 'oku 'ikai te ke fie kai. 'E ta'ofi heni 'a e lango fua'i'akau Kuinisilani mei ha'ane fakafanau 'i ho'o ngōue.

'Auhani fu'u 'akau ké ke lava 'o a'u ki hono toli 'o e fua, tau ha neti 'inisekite pe fana.

Kimu'a pea ke laku 'a e fua'i'akau, 'oku fiema'u ke ke tamate'i ha fa'a ki'i 'uanga 'oku kei 'i loto 'i ha'o tuku'aisi, fakamāfana, haka, pe kofu fakamao ('a e fua'i'akau 'i loto 'i ha tangai pelesitiki pea tuku ia 'i he la'aa 'i ha 'aho 'e 14). Hili ho'o fai 'eni, pea ke toki fa'o 'a e tangai fua'i'akau ki ho'o puha veve.

'Oua na'a ke fakapopo e fua'i'akau mo e vesitapolo kuo hūhūkia pe maumau'i 'e he lango fua'i'akau Kuinisilani.

Kapau he'ikai ké ke lava 'o tokanga'i ho'o fua'i'akau mo e ngōue vesitapolo, fetongi kinautolu 'aki ha ngaahi 'akau 'oku 'ikai mahaki'ia, mo 'akau teuteu (hangē ko e 'akau tu'ufonua pe fa'ahinga paini).

'OUA FAKAMŌFELE E LANGO FUA'I'AKAU KUINISILANI

Ko e founga lelei taha ke ta'ofi ai 'a e lango fua'i'akau Kuinisilani mei ha'ane māfola ki he ngaahi 'elia kehe fo'ou ko e 'ikai ke 'ave holo e fua'i'akau pe vesitapolo fua mahaki'ia, tautautefito kiate kinautolu 'oku tupu 'i 'apí.

'E lava ké ke mo'ua kapau ma'u 'oku ke folau mo e ngaahi fua kuo mahaki'ia ki ha ngaahi feitu'u pau – ki ha ngaahi fakaikiiki 'a'ahi ki he www.interstatequarantine.org.au.

'E lava ke ma'u ha fakamatala lahi ange 'i he www.agriculture.vic.gov.au/qff pe telefoni ki he Senita Va'a Tokoni 'a e Kasitomaa 'i he 136 186.

Fakamafai'i pea pulusi 'e he Potungāue Ngāue 'o Vikatōlia, Ngaahi Feitu'u mo e ngaahi Vahefonua, 1 Spring Street, Melipoane, Ma'asi 2020

© Ko e Siteiti 'o e Potungāue Ngāue 'o Vikatolia, Ngaahi Feitu'u mo e Vahefonua 2020